

## नशीली और नकली दवाओं का जखीरा पकड़ा, 100 कार्टन बाजार में बेचे

एसओजी और औषधि नियंत्रण विभाग की संयुक्त कार्रवाई

Pushpendra Singh Shekhawat  
10 Nov 2017, 05:49 PM IST

Jaipur, Rajasthan, India



**जयपुर**, राजस्थान में नशीली और नकली दवा बेचने वाले गिरोह के खिलाफ एसओजी और औषधि नियंत्रण विभाग ने संयुक्त कार्रवाई करते हुए चार लोगों को गिरफ्तार किया है। आरोपितों ने करीब 100 कार्टन दवा के बाजार में खपा दिए, जबकि 400 कार्टन विश्वकर्मा के एक गार्डन से जब्त किए गए हैं। इस संबंध में एसओजी में औषधि नियंत्रण जयपुर सिटी के अधिकारी नरेन्द्र रैगर ने मामला दर्ज कराया है।

एसओजी आईजी दिनेश एमएन ने बताया कि गिरफ्तार नारायादास त्रिलोकानी (53) आमेर रोड स्थित चन्दवन नगर, मोहन शर्मा वीकेआई स्थित अरावली विहार, चेतनप्रकाश सिंधी प्रताप नगर स्थित कुंभामार्ग और सुशील करनानी कालवाड़ रोड निवासी है।

### कोडीन फास्फेट साल्ट काम में लेते हैं नशा करने वाले

औषधि नियंत्रण अधिकारियों ने बताया कि आरोपितों के पास जो दवाएं मिली हैं, उनमें एक कोडीन फोस्फेट भी शामिल है। यह नारकोटिक्सी ड्रग्स श्रेणी में आता है। नारायणदास और मोहन शर्मा के पास वीकेआई गोदाम का किसी प्रकार का औषधि अनुज्ञापत्र नहीं है और ना ही भारी मात्रा में संग्रहित ये संभावित नकली और नशे में प्रयुक्त होने वाली औषधियों को खरीदने का कोई बिल भी नहीं है। इन दवाओं को फर्जीवाड़ा कर नशे के लिए बेचते हैं।

### श्याम नगर में पकड़ी थी 50 लाख की नकली दवा

प्रदेश में घटिया गुणवत्ता की दवाएं खूब बिक रही हैं। औषधि नियंत्रक विभाग ने जून में राजधानी की एक दुकान व गोदाम पर छापा मारकर 50 लाख रुपये की नकली दवाएं पकड़ी थी। दवाइयां उत्तराखंड की फर्म से सप्लाई की गई थी। यह फर्म प्रदेश में अब तक करोड़ों की दवाई खपा चुकी है। गोदाम से दवाओं के 100 कार्टन बरामद किए गए। नकली दवा राजस्थान के अलावा हरियाणा, उत्तरप्रदेश सहित कई राज्यों में भी इस कंपनी की दवा सप्लाई होती है।